

## రంగయ్య తమ్ముడు

ప్రొద్దుపోయి రెండు గడియలైంది. చీకటి పడుతూ వుంది. ఆకాశం తెల్లగా దూదిపింజరలాంటి మబ్బులు నడయాడుతున్నాయి. ఇప్పుడప్పుడే వానపడే సూర నలు లేవు

మట్టిబాట మరమ్మత్తుకోసం, బాట కిరువైపులా శ్రవ్యన గుంతల్లో నుంచి బావురు కప్పలు సాగిస్తున్న పాటకచ్చేరీ వింటూ చింతచెట్టు మొదట కూర్చున్నాను.

ఏదులంతా చిత్తడి చిత్తడిగా తయారై అనవసరంగా బయట పాదం మోప దానికి బుద్ధి పుట్టక ఎక్కడివారక్కడే ఒడుగులు పోతుండడంవల్ల పూరంతా నిశ్చలంగా వుంది. లేదంటే గాడిలో కసువు కనిపించక సగం తెంచుకున్న లేగదూడను వెంబడిస్తూ కుర్రాళ్ళు వేస్తున్న కేకలు మాత్రం వుండి వుండి వినిపిస్తున్నాయి.

'ఇంకా నిద్ర లేవలేదా పంతులూ! ముసారా పట్టినట్టుంది మబ్బులో ప్రొద్దు తెలియడం లేదు. గంట ఏడుకు తక్కువ వుండదు. రెగవయ్యా రెగ' అన్న వెంకూరెడ్డి మేబుకొలుపుతో నాకా రోజు తెల్లవారింది. సన్నగా వాన చినుకులు జారుతున్నాయి. ముసారా పట్టినట్టున్న మాట నిజమే! కానీ తెల్లవారి పూట వచ్చిన వానగానీ, బంధువుగానీ ఎంతో సేపు మకాం పెట్టడం జరగదన్న లోకోక్తి ఒకటి వుంది. ఐతే ఈ లోకానుభవానికి విరుద్ధంగా మధ్యాహ్నం మూడు గంటలదాకా వాన తేపలు తేపలుగా వస్తూనే వుంది. సూర్యాస్తమయానికి కాస్త తెరపి ఇచ్చి వెలిసినట్టే తోచినా అర్ధరాత్రిలోగానే మళ్ళీ వర్షం ప్రారంభం కావచ్చు. అదిగో మల్లెక్కరుడి గుట్టమీద అప్పుడే ఒక నల్లటి మేఘం నడయాడుతోంది.

బాటలో ఎవరో వస్తున్న కలకలం వినిపించి, కాస్త ముందరికి జరిగి కూర్చున్నాను.

మనక చీకటిని చీల్చుకుని గంభీరంగా అడుగులు వేసుతుంటూ వస్తున్న ఓ నడితరం మనిషి నాకు మున్ముందుగా కనిపించాడు. అతడితం సిద్ధపటం దోస కాయంత పెద్దది. అతడు తలకు చుట్టుకున్న పాగా అంతకన్నా పెద్దది. టుణావి

కిరువైపులా పెద్ద జోరె వ్రేలాడుతోంది. మెదలో రుద్రాక్ష మాలికలు వ్రేలాడుతున్నాయి. కాళ్ళకు నాటరకం చెప్పులున్నాయి. అన్నింటికన్నా ఆ ఆకారంలో బొట్టవెచ్చినట్టు కనిపించేవి ఆతడ గడ్డమూ, మీసాలూ!

ఎదుపు రంగు చీర చెరగు గాలికి రెపరెపలాడుతుండగా, ముక్కుపైని ముక్కర చీకట్లో మెరిసిపోతుండగా, కాలివ్రేళ్ళ వెండి మెద్దెలు ఒకదానినొకటి తగిలి నన్ను సన్నగా మ్రోగుతుండగా ఓ వైపున భర్త మోస్తున్న జోరెకంటే మరి పెద్దదైన జోరెను, మరోవైపున చంది బిడ్డను మోసుకువి అతడి అడుగుల్లో ఆడుగులు వేసుకుంటూ భార్య అతణ్ణి వెంబడిస్తోంది.

ఆమెను చూస్తుంటే భర్తకు భార్యను సహచారిణి అనీ, సహృద్యిణి అనీ అనడం యిందుకే-కాబోలనిపించింది.

ఆ భార్యభర్తల వెంట పావదాపైన దావిణి వేసుకున్న ఓ బక్కపలచటి అమ్మాయి నాలుగేళ్ళ పసివాణ్ణి చేయి పట్టుకుని నడిపించుకుంటూ వస్తోంది.

చెట్టుకింద నేను కనిపించగానే అతడు బాటలో ఆగి "ఈ వూళ్ళో తం దాటు దొరుకుతుందా బాబూ?" అన్నాడు.

పైకెప్పు మాత్రం పూర్తయి గోతలు సగానికి మాత్రమే లేచి వున్న పూరి కొట్లాన్ని చూపించి అక్కడికి వెళ్ళమన్నాను.

"అది పలుకుటమా బాబూ!" అతడు ప్రశ్నించాడు.

"పలుకుటమే! బనా వరవాలేదు. పగటివేళ మాత్రం పిల్లలు చదువు కుంటారు. అప్పుడు మీరు మీ గంతల్ని బొంతల్ని ఏ చెట్టు క్రిందికో, ఏ పందిరి కిందికో చేరవేయవచ్చు. చీకటి పడగానే మళ్ళీ బడిలోనే విడిది చేయవచ్చు" అన్నాను.

"అలాగే బాబయ్యా అలాగే" అంటూ అతడు ముందుకు కదిలాడు. విష్ణు దేవుడి వెంట లచ్చి, ఆమె వెనుక అవరోధవ్రాతం, చారి వెన్నె-పక్షిండ్లదుకు తరలి నట్టుగా అతడి వెనక భార్య, భార్య వెనుక కూతురు, కూతురు వెంట కొడుకు వరుసగా కదిలారు.

మాటల ధోరణిని బట్టి చూస్తే అతడు బాగా బాసలు వెలిసేదాకా మా వూళ్ళోనే చుకాం పెట్టబోతున్నట్టు తోచింది. అవును పాపం! ఈ బాసల్లో పంకల్లో,

పెళ్ళాం బిడ్డలను వెంటబెట్టుకుని పూకు తిరగడం యెలా సాధ్యమౌతుంది? ప్రతి సంవత్సరమూ వర్షాకాలం రాగానే యిలాంటి ఊటుంజాలు ఒకటి రెండు మాపూళ్ళో దిగడం మామూలే. కానీ అప్పటిలాగా యికమీదట యిలాటివాళ్ళు తల చాటుకోసం చారి పంజ, వీరి పంజ చూసుకోవలసిన అవసరం లేదు. క్రొత్తగా శాంక్షనయిన స్కూలు పుణ్యమా అని మా ఊళ్ళో ఈ పూరి కొట్టమొకటి తయారవుతోంది. పట్టణంలో రైలు దిగగానే సరాసరి లాడ్లింగు సౌకర్యాలున్న చోటలుకు చారి తీసినట్టుగా వీళ్ళు ఈ కొట్టంలో తమ కాలాన్ని గడుపుతుపోవచ్చు.

మల్లెక్కరుడి గుట్టపైన మనలుతున్న నల్లటి మేఘం ఒకఒకజానికి దిక్కు విస్తరి ల్లిపోతోంది. దిగ్విజయాన్ని సాధించినదే పూరుకోనన్న జిగీషను ధ్వనిస్తూ అదొకసారి వురమను గూడా వురిమింది. ఇప్పుడిప్పుడే వాన రాదని అనుకున్నప్పుడు వాన రాకడ, ప్రాణం పోకడ ఎవరు చెప్పగలరన్న పెద్దల మాటను నేను మరచిపోయాను.

లేచి మెల్లగా యింటిదారి పట్టాను. త్రోవ ప్రక్కన కొట్టంలో వెలుగుతున్న దీపం కనిపించింది. గోడలపైన్నుంచి లోపలికి చూశాను. పెద్దా, చిన్నా - ఆదా మగా వ్యత్యాసం లేకుండా పూరు పూరంలా అక్కడే వుంది. చూచుకొండ రాళ్ళు పేర్చి ఆ తల్లి కూతుళ్ళు అప్పుడే వంట ప్రయత్నంలో వున్నారు. ఒడిలో కూచున్న వంటివాడు గడ్డాన్ని పరామర్శిస్తుండగా, తండ్రి పద్మాసనం చేసుకుని నిశ్చలంగా కూర్చున్నాడు. తీరా మారా సమాధానమివ్వడానికైనా ఎడము లేకుండా అక్కడ చేరిన వాళ్ళందరూ ప్రక్కల వర్షం ఊరిపిస్తున్నారు.

“మీదేపూరు?”

“మీ వాళ్ళందరూ యిలాగే దేకాలు తిరుగుతారెమిదీ?”

“మీరందరూ ఒకచోట కలిసేదెప్పుడు!”

బరువులు ఎవరిందికొస్తే వాళ్ళకు మాత్రమే సంక్రమం కలుగుతుంది. కాని వీళ్ళ రాకవల్ల ఏ కొందరికి మాత్రమే గాక, అందరికీ సంబరం కలిగినట్టుంది. బలే వీళ్ళ పూరికంలా బంధువులన్నమాట!



మరునాటి వుదయం పొలంవైపు వెళ్ళి కాస్త పొద్దెక్కిన తర్వాత యింటికి తిరిగి వచ్చాను. వికసించిన వేయి రేకుల పువ్వులాంటి ముఖంతో మా అవిడ నా కెదురుగా వచ్చేసింది.

సంగతేమిటని నే నడగవలసిన అగత్యం గూడా లేకపోయింది. నును సిగ్గు దొంతరల్ని అటూ యిటూ లొంగదోసుకుంటూ ఆవిడే "నేను చేయి చూపించుకున్నానండీ" అంది.

"నీకూ పట్టించన్న మాట ఏచ్చి! పోనీ, చేయి చూపించుకోగా తేరిందేమిటి?" అన్నాను.

"మరి...మనకేమో...ఇక రెండు మాసాల్లో..." అంటూ ఆవిడ మాటి మాటికి నా కళ్ళలోకి చూడసాగింది.

"చెప్పు మరి. ఇక రెండు మాసాల్లో మనకు కుక్కరివార్తక ప్రారంభం కాబోతున్నదన్నదట! అంతేగదూ?" అంటూ నేనా వాక్యాన్ని పూర్తి చేశాను.

"అంతే కాదండీ! మరి, మీకు కోపం ముక్కు మీదనే వుంటుందట! మాట పెరుసైనా మనసు మాత్రం నవనీతమేనట! ఇంకా యేమిదేమిటో చెప్పాడు...."

ఓరి వీడిల్లు ఇంగారంగానూ! మా ఆవిడ బేరిలోనే నా స్వభావాన్ని గూడా పసిగట్టగలిగిన వీడి మేధాకృతి మెచ్చుకోదగ్గదే ననుకుంటూ "ఇంతకూ ఆ జ్యోతిష్య శిఖామణి ఎవరో చెప్పావు కావు" అన్నాను.

ఇంతవరండీ! రాత్రి మన వూళ్ళో కొచ్చిన బైరాగే! ఎంత బాగా చెబుతాడనుకున్నాను! యదాదృష్టిగా కళ్ళతో చూచినట్టే చెబుతుంటే! ఎక్కడి వాళ్ళక్కడ నోళ్ళు తెరిచేవారనుకోండి. అన్నట్టు మరొక విశేషమండోయ్! ఆ బైరాగి భార్య గద్దెగూడా చెబుతుందట! సాయంత్రం రమ్మన్నాను."

నే నొకసారి నిట్టూర్చి "హస్త సాముడికాలు, గద్దెబా తెలిసిన వాళ్ళకు మంత్ర తంత్రాలు తెలియకుండా వుంటాయా జానకి? ఎలాగూ నువ్వు నిద్రలో ఉలికిపడి కలవరిస్తుంటావు. ఎందుకైనా మందిది, ఓ తాయెత్తు కట్టించుకో" అన్నాను.

"మీకంతా ఎగతాళండీ మరినూ....." అంటూ తెచ్చిపెట్టుకున్న వుక్రోషంతో మా ఆవిడ రివ్యూణ లోపలికి వెళ్ళిపోయింది.

అమె అటు లోపలికి వెళ్ళిందో లేదో, వీధివైపునుంచి వెంతురెడ్డి ప్రవేశించాడు.

"అబ్బబ్బ. ఒక్కొక్క మాటే ఒక్క వరా చేయదటయ్యా పంతులూ! ఒక చిత్తేనా, ఒక సత్తేనా, ఒక ఎరుకేనా, వేదాంత సారమంతా ఆ బైరాగి నాలుక

దివర్నీ వుంది గదయ్యా! ఆహాహా, మూలం తెలిసిన వాడిలా వున్నాడయ్యా; మహానుభావుడు!"

నా కప్పుడనిపించింది—చిన్నపిల్లలకు ఓ ఆటబొమ్మ కనిపిస్తే వాళ్ళు దాని పట్ల ఎంతో ఆసక్తిని వ్యక్తం చేస్తారు. అది వాళ్ళకొక అపూర్వ కిల్పంలా సాజా త్కరిస్తుంది. వాళ్ళ దానికో గూడపీలిక కట్టబెట్టి జడవేసి, పూలు బెట్టి సింగారిస్తారు. పెళ్ళి కుతుర్ని చేస్తారు. ఇంతజేసి నాలుగైదు రోజులు గడచి అది కాస్తా పాతబడ గానే ఓ మూల విసరిపారేస్తారు. ఎంతగా పెరిగి పెద్దవాళ్ళయినా ఆ పెద్దవాళ్ళ లోనూ ఈ పసిపిల్లల చిత్రప్రవృత్తి లేకపోలేదు. అందులోనూ నాగరితకకు దూరంగా పల్లెల్లో బ్రతికేవాళ్ళలో ఈ పసిపిల్లల మనస్తత్వం మోతాదు మీరినట్లు తోస్తుంది. మరీ బ్రతుకుతెరువుకు ఏవో మరికొన్ని చిట్కాలు నేర్చిన యిలాటి బైరాగి ఒకడువీళ్ళకు తటస్తిస్తే యిక చూడాలి తమాషా! వాణ్ణి గురించి లేనిపోని ఊహ పోవాలన్నో అల్లకుంటాయి. అతడు మట్టిపెళ్ళను ఐంగారంగా మార్చేయ గలడంటారు. పరిగెడుతున్న పామును మంత్ర ముగ్ధం చేసి నిలబెట్టగలడంటారు. ఐతే ఈ గొడవగూడా తాత్కాలికం మాత్రమే! క్రమంగా కొద్దిరోజుల్లో ఈ కుతూహలం తగ్గిపోతుంది. ఆ క్రొత్తమనిషి ప్రాధాన్యం చప్పబడి చల్లారి పోతుంది.

కానీ ఆశ్చర్యమేమిటంటే నా అంచనాకు విరుద్ధంగా పది రోజుల్లో ఈ బైరాగి ప్రాధాన్యం యింతై అంతై వామనుడి విశ్వరూపంలా విజృంభించింది— అందుకు కారణం ఓ చిత్రమైన సంఘటన.

నచ్చినవాళ్ళకు పెట్టిపోయడంలోనూ, నచ్చనివాళ్ళని ముప్పుతిప్పులు పెట్టి మూడు తెరువుల నీళ్ళు త్రాగించడంలోనూ పేరెన్నిగన్న కుటుంబాలు మా వూళ్ళో నాలుగైదున్నాయి. వాటిలో రంగయ్యగారి కుటుంబం ఒకటి. రంగయ్యగారికి పది పదిపానెకరాల దివ్యమైన మాగాణితోబాటు అంగలలమూ, అర్థలలమూ గూడా వున్నట్లంగా వుంది. ఆయనకు ముచ్చటగా ముగ్గురు కొడుకులు. ముగ్గురూ తండ్రి సైః అంటే భళానోయి భాయి తమ్ముడా అంటూ బాణాకర్రలు చేతబట్టి రంగంలో దూకడానికి సంసిద్ధులు. రంగయ్యగారు కొడుకుల కందరికీ పెళ్ళిళ్ళు చేసేశాడు. కోడళ్లు గూడా కాపురాని కొచ్చేవారు.

ఐతే ఈ కొడుకులకూ కోడళ్ళకూ ఈ కథతో అద్దే ప్రసక్తి లేదు. ఆ రంగయ్యగారూ, ఆయన భార్య, ఈ కొడుకులూ, కోడళ్ళూ ఎవరి సంగతైతే పట్టించుకోరో ఆ మాసలావిడ సంగతే యిప్పుడు మనకు కావలసింది!

ఆ ముసలావిడ గూడా ఎవరోగాడు—సాజాత్తు రంగయ్యగారి తల్లి! పేరు మంగమ్మ. వయసు దెబ్బయికి తక్కు వుండదు. బొత్తిగా సత్యకాలపు మనిషి. కల్లా కవలాలకూ ఆమెకూ, ఉత్తర దక్షిణ ద్రువాలకున్నంత దూరం!

ఈ మంగమ్మకేం బుద్ధి పుట్టిందోగానీ ఓ రోజు వుదయం ముని మనుమ రాల్ని దగ్గరికి పిలిచి “ఓసే సీటి! వెళ్ళి నేను రమ్మంటున్నానని ఆ బైరాగిని కేకేసుకు రా” అంది.

“మాడుకాళ్ళ ముసలాళ్ళకు గూడా జోస్యాలు కావలసొస్తాయి” అని దుసరుసలాడ. తూ ఆ పిల్ల వెళ్ళి బైరాగిని పిలుచుకొచ్చింది.

మంగమ్మకు దగ్గరగా కూర్చుని ఆ బైరాగి “నవ్వు చల్లగా నూరేళ్ళ బ్రత కాలి తల్లి!” అంటూ ఆమె చేతిని తన చేతిలోకి తీసుకున్నాడు.

“ఎందుకూ నూరేళ్ళ బ్రతకడం! పడుసోళ్ళ కాళ్ళదగ్గర వెత్తలా పడి వుండ దానికా బాబూ; వద్దొద్దు. నా ఆ కెప్పుడో బయటపడుతుందో చూడు” అంది మంగమ్మ.

బైరాగి మంగమ్మ చేతినొక్కసారి చూచి తలపైకెత్తి “నీకు రామలక్ష్మణుల్లా యిద్దరు కొడుకులు తల్లి!” అన్నాడు.

కళ్ళు పెద్దవై పోతుండగా అక్కడ గుమిగుమిన వాళ్ళందరూ ‘చూశావా, చూశావా’ అన్నట్లు చూపులతోనే ప్రశ్నించుకున్నారు.

బైరాగి మళ్ళీ ప్రారంభించాడు—

“అంధులో పెద్దకొడుకు మాందాతలా బ్రతుకుతున్నాడు చిన్న కొడుకు మాత్రం నీకు గాకుండా పోయాడు ..”

ఝంఝామాతుతంలా అడ్డు తగిలింది మంగమ్మ—

“అదే నాయనా, అదే బాబూ! మా మనసులోని విషయం చెప్పేకావురా బైరాగీ! వాడేమయ్యాడో చెప్పు. ఎక్కడున్నాడో చెప్పు”

“ఈ అయిదుదారు రోజాలనుంచి యితడి వూళ్ళో వాళ్ళ సంగతులు వాకలు చేసి తెలుసుకున్నాడేమో!—” గుంపులోనుంచి ఎవరోగానీ బయటికి వినిపించి వినిపించకుండా ఈ సందేహాన్ని ప్రకటించారు.

బైరాగి పులికిపడి, ఈసారి మరి దిగ్గరగా “ఆ పొరిపోయినతడికి ఓ వుట్టు మచ్చ వుంది” అన్నాడు.

మద్యలేకేం నాయనా! ఉండేదిరా బాబూ! చెప్ప చెప్ప" అంటూ మంగమ్మ బైలాగి దగ్గరగా జరిగి కూర్చుంది.

"మనిషన్న తర్వాత మచ్చలుండకపోతాయా!" గుంపులో నుంచి మళ్ళీ ఒక సందేహం రామబాబుల వచ్చింది.

రోషంతో వుక్కిరిబిక్కిరై పోయాడేమో, బైలాగి కళ్ళలో కెంపు జీర ప్రాకింది. అతడు తటాలున కప్పుకున్న పాత కాలువను అవతలికి తీసి "చూడండి బాగా చూడండి. సరిగ్గా యిలాటి మచ్చ! ఇలాగే రొమ్ముపైన అబ్బా కాసంతా పుట్టుమచ్చ" అంటూ తన రొమ్ముపైని మచ్చను జననమూహానికి ఆవిష్కరణ చేశాడు.

ఈ హతాస్పంధుటన ముసలావిడపైన ఎలా పనిచేసిందో మనకు తెలియదు. సంవత్సరాల తరబడి ఆమె ఎవరో నిలుపుకున్న కోక ప్రపంతులు కట్టలు తెంచు కున్నాయేమో! ఆ దుఃఖాతిరేకంలో మనసు కాస్తా చెదిరిందేమో! ఆమె బైలాగిని పొదివి పట్టుకుని "నా బాబే! నా తండ్రే! నీకోసం చూచి చూచి నా కళ్ళు కాయలు గాళాయిరా బాబూ! ఇంతకాలానికి నాక్కనిపిస్తూన్నావట్రా నాయనా!" అంటూ ఏడుపు మొదలెట్టింది.

మంగమ్మ చిన్నకొడుకు కేళవులు యిందినుంచి వెళ్ళిపోయిన కథ ఈనాటిదిగాదు- అది ముప్పయియేళ్ళ క్రిందటి సంగతి. అప్పటికి కేళవులకు పదహారేళ్ళని చెప్పకోగా వినడమేగానీ అతణ్ణి గురించి నా యీదు వారికేమీ తెలియదు. ఈ ముప్పైయి యేళ్ళలో ప్రపంచంలో లెక్కలేనన్ని పరిణామాలు సంఘటించాయి. ద్వితీయ ప్రపంచ మహాసంగ్రామం జరిగింది. దేశానికి స్వాతంత్ర్యం సిద్ధించింది. ఆంధ్రులకు రాష్ట్రం లభ్యమైంది. ఐతేనేం! ఇవన్నీ మంగమ్మకు తెలియవు. దేశంపాలైన చిన్నకొడుకు తనకి కనిపించడేమో నన్నదే ఆమె ఆవేదన.

ఇంతకాలంగా ఆమె మానసాకాశంలో మేఘంలా వ్యాపించి వుండిన ఆ ఆవేదన వున్నట్టుండి కన్నీటి జడివానగా మారిపోయింది.

అందుకు తగ్గట్టుగా మంగమ్మ పిన్నమ్మ కూతురు కేశమ్మ మరొకవైపు నుండి బై రాగిమీద వ్రాలిపోయి "ఎంతగా గడ్డాలు మీసాలు పెండుకుంటేనేరా కేశవుడా! కన్నతల్లికి గుర్తు తెలియకుండా పోతుందా?" అంటూ రాగాలు ప్రారంభించేసింది.

ఇంకేముంది! ఈ వార్త షడాల్లో యిందింటికి ప్రాకింది. విన్నవారు విన్నట్లే వచ్చి అక్కడ మూగిపోయారు.

మిషను బావిదగ్గర అడుసు దున్నిస్తున్న రంగయ్యగారి కెవరు చెప్పారో గానీ, ఆయన సుడిగాలిలా వచ్చేవాడు.

ఆ పాటికి బైరాగి పెళ్ళాం దిద్దలు గూడా అక్కడ హాజరయ్యారు.

"ఏమిటి గాదవ! ఊరుకోం దూరుకోండి" అంటూ ముందుకు వచ్చిన రంగయ్యగారు బైరాగి వైపు తిరిగి, "ఇదేం అల్లాటప్పా వ్యవహారం గాదు! నిజం చెప్ప. నువ్వు మా కేశవులివేనా?" అని గర్జించాడు.

"ఇదేం ఎవ్వారమయ్యా! బావుందిలే బావుంది. ఇక్కడ మీ కేశవులెవరయ్యా, మేం బైరాగలమైలేనూ" అంటూ బైరాగి పెళ్ళాం రంగయ్యగారికి అడ్డు తగిలింది.

ఏదో చెప్పదలచినట్టు బైరాగి పెదవి కదపటోయాడు.

"దాల్చాల్లేవయ్యా! మాటాడీ మాటాడీ కథ విందాకా తెచ్చుకున్నది బాలు గానీ, నువ్వు లేది నడు" అంటూ ఆవిడ మొగుడి రెక్కపట్టుకుని బరబరా లాక్కెళ్ళిపోయింది.

"ఈ పెళ్ళాం రాకానిలా అడ్డుపడకపోయివుంటే బైరాగి తను కేశవుల్నేనని నిజం ఒప్పుకుని వుండేవాడు. కానీ దాని భయం దానిది. ఏదెక్కడ తననూ, తన దిద్దట్నీ చిడనాటి అయినవాళ్ళలో కలిసి పోకాటోనవి దాని బెంగ! ఆయ్యాపాపం ఈ కేశవులు పెళ్ళాం దిద్దం మట్టే అడక చైరలో పోకలా నలిగిపోతున్నాడు."

—అంటూ ప్రేక్షకులు చెమరించిన కళ్ళను పై గుడ్డతో తుడుచుకున్నారు.

“నీకేంకతి పట్టిందిరా కేకవుటా! వెళ్ళి వెళ్ళి బైరాగి కూటిలో పడ్డావట్రా నాయనా!” అంటూ మంగమ్మ అదే పనిగా చాపోసాగింది. ఈ వింతను చూచి పోవడానికి పరిసర గ్రామాలనుంచి గూడా జనాలు తండోప తండాలుగా రాసాగాడు!

నాలుగైదు రోజులిలా గడచిపోయాయి. ఆదిలో బైరాగి “వేను కేకవుల్ని కానయ్యా బాబో!” అని నెత్తిక వోరు పెట్టుకుని మొత్తుకున్నాడు. కానీ అతడిగోకు వినిపించుకునే నాధుడు లేకపోయాడు.

ఇక యిలా లాభం లేదనుకొన్నాడేమో బైరాగి ‘అవును. కాదు’ అని బెప్పడం మానేసి మహాయోగిలా మౌన ముద్ర ధరించేశాడు.

నిజానికి వీళ్ళేమనుకున్నా అతనికి పోయేదేమీలేదు. పైగా వీళ్ళిలా అనుకోవడం తనకు లాభదాయకంగానే వుంది. బియ్యంగా, పప్పుదినుసులుగా, కావలసినవన్నీ వివిధ సంకారాలు మంగమ్మ దగ్గరనుంచీ, యింకా ఆమెపైక అభిమానము వున్న బంధువర్గం దగ్గరనుంచీ ఏకంగా వచ్చి పడుతున్నాయి. పెట్టిన దినములలో నానార్థములు శట్టడవులకు నడచి రావడమంటే యిదే మరి! వీళ్ళు పెట్టినన్ని రోజులు పెట్టినీ హాయిగా తిని శ్రేష్ఠదానికి తనకేం యిబ్బందిలేదు.

ఐతే అతణ్ణి అలా ఎంతకాలమైనా తింటూ కూర్చోనిచ్చేదికాదు మా వూరి జనం! ‘ఏమిట్రా యిది! కడకీ వ్యవహారంలో ఐసా పైసా తేలకపోయేనే!’ అని చాళ్ళు పాపం, ఎంతగానో విచారించాడు.

ఇంతలో ఒక బుద్ధిమంతుడు - అందరూ ప్రయత్నం చేసి చివరకు యిది మండదన్న నిర్ధారణకు వచ్చి దూరంగా పారవేసిన ఈ అగ్నిపుల్లను యిట్టే వెలిగించేశాడు.

అతడు బైరాగితో ఏదో లోకాలిరామాయణం ముచ్చటిస్తూ వుండి మధ్యలో కేవలం మాటవరుస కడిగినట్టుగా “ఐతే, నువ్వు మా వూళ్ళో యింకా పదిరోజుం పాటుంటారా బైరాగీ?” అని ప్రశ్నించాడు.

“పదిరోజులేమిది బాబూ! ఈకు, తిరిగి తిరిగి నా తల బట్టకట్టపోయింది. పైగా ఈ ఊళ్లో అదరణగూడా చాలా బాగుంది. అంచేత ఈ జీవుడికి యిక్కడే వుండి పోదామని వుంది” అన్నాడు బైరాగి.

ఈ వార్త రంగయ్యగారి గుండెల్లో పిచ్చుల పిడుగులా పడింది. ఆయన “మొదటితే మోసం వచ్చేటట్టుందిరా గోపాలం! ఇక చూస్తూ వూరుకుంటే జరగ దురా రామ్మూరి! ఈ పీద నెలాగై నా వదిలించుకోవాలిరా వీరేశం!” అంటూ ముగ్గురు కొడుకులతోనూ మంత్రాంగం సాగించాడు.

నలుగురూ కూడబలుక్కుని నమ్మినబంటు నాగుమయ్యను రాయబార నిమి త్రము బైరాగి దగ్గరకు పంపారు.

“నీపీద రంగయ్యగారికి దయ కలిగింది. ఆయన నీకి వందరూపాయలి స్తున్నాడు. దీన్ని స్వీకరించి నువ్వు వీలైనంత త్వరగా ఈ ఊళ్లో నుంచి వూడా యించేయాలి”- ఇదీ నాగుమయ్య రాయబారంలోని సారాంశం.

ఎలా తెలిసిందో గానీ ఈ సంగతి కాస్తా అవతలి వాళ్ళకు తెలిసిపోయింది!

ఈ అవతలి వాళ్ళకు ఏకైక నాయకుడు రంగనాథం.

రంగయ్యగారికి గ్రామ నాయకత్వంలో ప్రతిస్పర్థి, పంచాయతీబోర్డు ప్రెసి డెంటు ఎన్నికల్లో, ప్రత్యర్థి, అవసరమైతే దొమ్మికి గూడా తలపడగల ప్రతిద్వందీ అయిన రంగనాథం నెరసిన బొద్దు మీసాల కొసల్ని మెలివేస్తూ బైరాగిని సముఖా నికి రప్పించాడు.

“దండాలు బాబూ, దండాలు! తమరెండుకో ఈ బైరాగోణ్ణి రమ్మన్నార టుండి!” అని చేతి వ్రేళ్ళు నులుముకుంటూ బైరాగి రంగనాథం ఎదుట నిల్చు న్నాడు.

“ఒరేయ్ కేళవులూ! నువ్వు వాళ్ళ దగ్గర పిళ్ళ దగ్గరా మాట్లాడినట్టు నా దగ్గర మాటాడొద్దు. నే నావులిస్తే ప్రేవులు లెక్కించే వాణ్ణి. నువ్వు కేళవులవి. నాకు తెలుసు. మీ అమ్మకు తెలుసు. ఇంకా వూళ్ళో చాలా నుందికి తెలుసు. ఆ

రంగయ్యగారికి తెలియకపోతే తెలిసి వచ్చేట్టుచేసే భారం నాది. నేనన్యాయాన్ని చూచి సహించే వాణ్ణిగాను. ఆరు నూరయినా, నూరు ఆరయినా నువ్వీ వూరు వదల దానికి వీలేదు. నేను మనిషి ముఖం చూడేవాణ్ణి. డబ్బు ముఖం చూడేవాణ్ణి గాను, నీ అబ్బగంటులో నీ కెండుకు భాగం రాకపోతుందో చూస్తాను. అవసర మైతే సైకోర్టుదాకా వెళ్తాను" అన్నారు రంగనాథంగారు.

"బాబ్బాబా!" అని గింజుకోటోయాడు ఖైరాగి.

"బాబూ లేదు, గీబూ లేదు! ఈ రోజునుంచీ ఈ కేసు సెటిలయ్యేదాకా నీకు ప్రతిరోజూ శేరు బియ్యం, ప్రతి వారమూ అయిదు రూపాయల రొక్కం. ఇంకేం మాటాడొద్దు, వెళ్ళు" అన్నారు రంగనాథంగారు.

ఈ సంగతి తెలియగానే యివకలి వైపు గూడారంలో తీవ్రమైన సంచలనం ఐయ్యలేరింది. తమ హితవును పాటించి వూరువిడిచి వెళ్ళకపోతే సున్నంలోకి ఎముక లేకుండా విరగొట్టి, తన్ని తగలేసి, దొక్కచించి దోలు కుట్టించగలమని ఖైరాగికి సరాసరి అరగంటకొక్క అర్థిమేటమ్ రాసాగింది.

ఇదేం బెడదరా దేవుడా అంటూ తలమీద చేతులుంచుకుని విషణ్ణి వదనంతో కూచున్నాడు ఖైరాగి. అతడి భార్యబిడ్డలు గుండె నిబ్బరం గోల్పోయి ఏడవను గూడా ఏద్యారు!

ఊళ్లోవాళ్ళ ఆవోదానికి మాత్రం పట్టపగ్గాలు లేకపోయింది. చెట్టు క్రింద, రచ్చపైన, గుడి దగ్గర నలుగురూ అయిదుగురుగా ప్రోగై, వాళ్ళు రాగల పరిణా మాంను గురించి ఊహాగానం సలుపసాగారు.

ఒకటి—రంగయ్యగారు ఖైరాగి అనే కేళవుతకు (?) ఏకైకతాన్ని పంది పెట్టాడా?

రెండు—అలా పంది పెట్టకపోతే రంగనాథం రంగయ్యగారికి మాసీనది వొడ్డన వున్న సైకోర్టు తవనాల్ని చూపిస్తాడా?

మూడు—రంగయ్యగారి కుమారుల ప్రతాపాన్ని ఖైరాగిని, అతని సంసారాన్ని తస్మిపటలం చేస్తుందా?

ఈ ప్రశ్న ఎన్నింటికి సదుత్తరాలను మేము కామనే వెండితెరపైనే చూసుకోవలసి వచ్చింది!

నేను కొద్దికట్టే కొద్దాను, నువ్వేదీనట్టే ఏడువు అన్నట్లుగా బానలు వర్ష ఋతువు పొడుగునా కురిసినా చెరువులు మాత్రం నిండాయి కావు. మా వూరి చెరువుకు నెలరోజులకు నీళ్ళొచ్చాయి. తూము బారీగా వదలిపెట్టే ఈనెం రోజుల పీళ్ళనూ నోరున్న బాళ్లు బారం రోజులోనే వినిమోగించుకునే ప్రమాదముంది. అందుచేత ఆయకట్టునుబట్టి జాము లేర్పాటు చేశారు. ఓ రోజు రాత్రి మూడో జామున పొట్టగర్రదోతున్న మా రాగిపైరుకు జాము వచ్చింది. లాంతరు పట్టుకుని అర్ధరాత్రప్పుడు చెరువు క్రిందికి వెళ్ళి, తీరా మడి పారదాకా వుండమని పాలేరుకు చెప్పి నేను యింటికి తిరిగి వస్తున్నాను. ఊరి పొలిమేరదగ్గర అడ్డు దారిలో చీమ చిటుక్కుమంటే అదిరిపడుతూ దొంగల్లా మెల్లగా జారుకుంటున్న బైరాగి కుటుంబము నాకు హఠాత్తుగా ఎదురైంది.

“ఇదేమిటి బైరాగీ! కతను సగంలో వదిలిపెట్టి నువ్వెలా వెళ్ళిపోతున్నావు?” అంటూ విస్తుపోయాను.

“బాబ్బాయి! కమకు పున్నెముంటుంది. చచ్చి మీ కడుపునలుటాను. ఊళ్ల గనుక పొరవిడిచారంటే చాళ్ళొచ్చి మమ్మల్ని వెనక్కి రాక్కెళ్తారు” అన్నాడు బేజారెత్తిపోతూ బైరాగి.

“అబ్బే, నేనెందుకు చెబుతాను బైరాగీ! నువ్వు నిశ్చింతగా వెళ్ళిపో, కానీ త్వరగా వెళ్ళాలి” అన్నాను.

అన్నానేగానీ అంత చప్పగా ఆతనికి వీడోలివ్వడానికి మనస్కరించింది గాదు. మళ్ళీ అతణ్ణి ఏరిచాను.

“ఏమిటి బాబూ?” అంటూ అతడు దగ్గరికొచ్చాడు.

“నువ్వు కేళవులివి అవునో, కాదో అన్న సంభేదం మాత్రం అలాగే వుంది

వుండిపోయింది. ఈ ఒక్క విషయం మాత్రం దెప్పి పోవు!" అనీ ప్రాధేయ పడ్డాను.

బైరాగి ఒకటి రెండు శ్లోకాలు ఆలోచించి "నేను నిజంగా కేశవునినే అయితే రంగయ్యగారు నా కాస్త్రీలో వాటా యివ్వగలరంటారా బాబూ?" అన్నాడు.

"సందేహమే" నన్నాను.

"పోనివ్వండి. ఆయన వాటా పంచిపెట్టారే అనుకోండి. ఆ రంగనాథం గారు నా కూతుర్ని తన కొడుక్కు కట్టబెట్టుకోగలరంటారా బాబూ?"

"అదీ సందేహమే" నన్నాను.

"ఐతే, యిదీ సందేహంగానే వుండపోనివ్వండి బాబూ! పోయిందేముంది?" అంటూ బైరాగి ముందుకు దారితీశాడు.

నే నావైపు చూస్తూ అలాగే విగ్రహంలా నిల్చుండిపోయాను.

— ఆంధ్ర వారపత్రిక, 1955

...o...